



Suðuroyar Sjúkrahús

Sjúkrahúsbrekkan 19

800 Tvøroyri

tlf. 34 33 00

www.ssh.fo

Sjúklingavegleiðing

til

*gastroskopi
kanning*



Fyri at finna orsökina til sjúkuveyðkenni tygara, hevur lækni tygara mælt til, at tygum fáa gjørt eina gastroscopi kanning. Í faldarinum vilja vit stutt greiða frá um kanningina.

Hvat er gastroscopi?

Gastroscopi er ein kanning av maganum. Gastro-scopið er ein tunn liðilig slanga, á tjúgd við lítla-fingur, ið verður førd gjøgnum munnin niður í magan. Gastroscopið er útgjørt við einum "kikara" í endanum, so læknin kann síggja broytingar í vælindi, maga og tolvfingurtarmi. Gjøgnum gastroscopið kann læknin, um neyðugt, taka kyknuroyndir.

Fyrireikingar til kanningina.

Dagin fyri kanningina kunnu tygum eta vanligan mat.

Aftaná kl. 24.00 skulu tygum fasta, t.v.s. at tygum ikki skulu eta, drekka ella roykja.

Heilivágur.

Taka tygum heiluvág-píst- fyri astmu, skulu tygum hava hetta við tygum.

Taka tygum insulin, skulu tygum seta tygum í samband við okkum dagin fyri kanningina á tlf. 34 33 00 lok. 3210.

Kanningin.

Tygum fáa eina song at liggja í, og ein sjúkra-røktarfrøðingur leggur kanylu í eina æðr á handabaki tygara.

Tygum fáa doyvandi heilivág í æðrina meðan kanningin er.

Tygum fáa onga pínu, men av tí at luft verður blást gjøgnum gastroscopið niður í magan, kunnu tygum fáa trykkjan um flatbrósti, fara at ropa og spýta.

Kanningin tekur umleið 5 -10 min.

Aftaná kanningina.

Aftaná kanningina verða tygum liggjandi í songini og koma fyri tygum.

Áðrenn tygum fara heim, fáa tygum at eta og drekka.

Eru tygum innlagdur fara tygum beinleiðis aftur á deildina eftir kanningina.

Bilkoyring.

Av tí tygum hava fingið doyvandi heilivág, mugu tygum ikki koyra bil fyrr enn 12 tímar eftir kanningina.

Kanningarúrslit.

Áðrenn tygum verða útskrivaður, greiðir læknin tygum frá úrslitinum av kanningini. Er kyknuroynd tikin av rovuni, ganga 1-2 vikur til svarið er komið. Avtalað verður hvussu tú fær úrslitið.

Hava tygum ivamál, eru tygum vælkomin at seta tygum í samband við okkum á tlf. 37 11 33 lok. 110

Við heilsan
Suðuroyar Sjúkrahús